



2025/1413

21.7.2025

**DEĊIŻJONI TAL-KUMITAT POLITIKU U TA' SIGURTÀ (PESK) 2025/1413**

**tad-9 ta' Lulju 2025**

**dwar il-ħatra tal-Kmandant tal-Operazzjoni tal-UE għall-operazzjoni militari tal-Unjoni Ewropea  
fil-Bożnija-Herzegovina u li tħassar id-Deciżjoni (PESK) 2022/1611 (BiH/40/2025)**

IL-KUMITAT POLITIKU U TA' SIGURTÀ,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 38 tiegħu,

Wara li kkunsidra l-Azzjoni Kongunta tal-Kunsill 2004/570/PESK tat-12 ta' Lulju 2004 dwar l-operazzjoni militari tal-Unjoni Ewropea fil-Bożnija-Herzegovina <sup>(1)</sup>, u b'mod partikolari l-Artikolu 6(1) tagħha,

Billi:

- (1) Fit-12 ta' Lulju 2004, il-Kunsill adotta l-Azzjoni Kongunta 2004/570/PESK, li jipprevedi operazzjoni militari tal-Unjoni Ewropea fil-Bożnija-Herzegovina (Operazzjoni ALTHEA).
- (2) Skont l-Artikolu 6(1) tal-Azzjoni Kongunta 2004/570/PESK, il-Kunsill awtorizza lill-Kumitat Politiku u ta' Sigurtà (KPS) jiehu d-deciżjonijiet rilevanti dwar il-ħatra tal-Kmandant tal-Operazzjoni tal-UE għall-Operazzjoni ALTHEA (il-"Kmandant tal-Operazzjoni tal-UE").
- (3) Fit-8 ta' Ottubru 2018, il-KPS iddeċieda fil-prinċipju li jenhtieg li l-Viċi Kap Kmandant tal-Kwartieri Ġenerali Supremi tal-Potenzi Alleati fl-Ewropa (SHAPE) jinhatar bħala Kmandant tal-Operazzjoni tal-UE mid-29 ta' Marzu 2019, dment li n-NATO tikkonferma d-disponibbiltà ta' dik il-persuna.
- (4) Fis-7 ta' Diċembru 2018, il-Kunsill tal-Atlantiku tat-Tramuntana kkonferma d-disponibbiltà tal-Viċi Kap Kmandant ta' SHAPE biex jiehu r-rwol ta' Kmandant tal-Operazzjoni tal-UE skont l-Arrangamenti "Berlin plus" mid-29 ta' Marzu 2019.
- (5) Fit-13 ta' Settembru 2022, il-KPS adotta d-Deciżjoni (PESK) 2022/1611 <sup>(2)</sup>, li tahtar lil-Logutenent Ġeneral Hubert COTTEREAU, Viċi Kap Kmandant ta' SHAPE, bħala Kmandant tal-Operazzjoni tal-UE.
- (6) Fis-16 ta' Ġunju 2025, in-NATO ddeċidiet li tahtar lil-Logutenent Ġeneral Ludovic PINON de QUINCY bħala l-Viċi Kap Kmandant ta' SHAPE, li jiehu post il-Logutenent Ġeneral Hubert COTTEREAU mill-1 ta' Awwissu 2025. Jenhtieg ukoll li minn dik id-data, il-Logutenent Ġeneral Ludovic PINON de QUINCY jiehu post il-Logutenent Ġeneral Hubert COTTEREAU fil-kariga tiegħu ta' Kmandant tal-Operazzjoni tal-UE.
- (7) Fl-24 ta' Ġunju 2025, il-Kumitat Militari tal-UE qabel li jirrakkomanda n-nomina tal-Logutenent Ġeneral Ludovic PINON de QUINCY bħala Kmandant tal-Operazzjoni mill-1 ta' Awwissu 2025.
- (8) Għalhekk, jenhtieg li d-Deciżjoni (PESK) 2022/1611 titħassar.
- (9) Fit-12 u t-13 ta' Diċembru 2002, il-Kunsill Ewropew ta' Copenhagen adotta dikjarazzjoni li tgħid li l-arrangamenti "Berlin plus" u l-implimentazzjoni tagħhom ser japplikaw biss għal daww l-Istati Membri tal-Unjoni li huma wkoll jew membri tan-NATO jew partijiet fis-"Shubija għall-Paċi", u li b'hekk ikkonkludew ftehimiet bilaterali dwar is-sigurtà man-NATO,

ADOTTA DIN ID-DEĊIŻJONI:

*Artikolu 1*

Il-Logutenent Ġeneral Ludovic PINON de QUINCY, Viċi Kap Kmandant tal-Kwartieri Ġenerali Supremi tal-Potenzi Alleati (SHAPE), huwa mahtur bħala Kmandant tal-Operazzjoni tal-UE għall-operazzjoni militari tal-Unjoni Ewropea fil-Bożnija-Herzegovina mill-1 ta' Awwissu 2025.

<sup>(1)</sup> ĠU L 252, 28.7.2004, p. 10, ELI: [http://data.europa.eu/eli/joint\\_action/2004/570/oj](http://data.europa.eu/eli/joint_action/2004/570/oj).

<sup>(2)</sup> Id-Deciżjoni tal-Kumitat Politiku u ta' Sigurtà (PESK) 2022/1611 tat-13 ta' Settembru 2022 dwar il-ħatra tal-Kmandant tal-Operazzjoni tal-UE għall-operazzjoni militari tal-Unjoni Ewropea fil-Bożnija-Herzegovina u li tħassar id-Deciżjoni (PESK) 2020/1010 (BiH/33/2022) (ĠU L 241, 19.9.2022, p. 5, ELI: <http://data.europa.eu/eli/dec/2022/1611/oj>).

*Artikolu 2*

Id-Deciżjoni (PESK) 2022/1611 hija b'dan imħassra.

*Artikolu 3*

Din id-Deciżjoni għandha tidhol fis-seħh fl-1 ta' Awwissu 2025.

Magħmul fi Brussell, id-9 ta' Lulju 2025.

*Għall-Kumitat Politiku u ta' Sigurtà*

*Il-President*

D. PRONK

---